



ੴ ਸਤਿਗੁਰੂ ਪ੍ਰਸਾਦਿ ।



## ਗੁਰੂ ਨਾਨਕ ਦੇਵ ਮਿਸ਼ਨ ਸੀਰੀਜ਼ 345

ਧਰਮੁ ਭੂਮਿ ਸਤੁ ਬੀਜੁ ਕਰਿ ਐਸੀ ਕਿਰਸ ਕਮਾਵਹੁ  
ਤਾਂ ਵਪਾਰੀ ਜਾਣੀਅਹੁ ਲਾਹਾ ਲੈ ਜਾਵਹੁ

ਕੀ ਧਰਮ ਉਨਤੀ ਦੇ ਰਸਤੇ ਵਿਚ  
ਰੁਕਾਵਟ ਹੈ ?

**ਗੁਰੂ ਨਾਨਕ ਦੇਵ ਮਿਸ਼ਨ ਪਟਿਆਲਾ**

ਡਾਕ ਘਰ ਸਨੌਰ ਪਟਿਆਲਾ ।

ਪੰਜਾਬ ਇੰਡੀਆ

ਮੁੱਲ 90 ਪੈਸੇ

ਗੁਰੂ ਨਾਨਕ ਦੇਵ ਮਿਸ਼ਨ ਆਪਣੀ ਅਵਸਥਾ ਦੇ ਪੰਝੀ ਸਾਲ ਪੂਰੇ ਕਰਕੇ ਜੁਲਾਈ 1988 ਤੋਂ ਫ਼ਰੀਵੇਂ ਸਾਲ ਵਿਚ ਪਰਵੇਸ਼ ਕਰ ਚੁਕਾ ਹੈ। ਬੀਤੇ 25 ਸਾਲਾਂ ਅੰਦਰ ਮਿਸ਼ਨ ਨੇ ਸਿੱਖ ਉਦੇਸ਼ ਅਨੁਸਾਰ ਗੁਰਮਤਿ ਵਿਚਾਰ ਧਾਰਾ, ਸਿੱਖ ਇਤਿਹਾਸ ਤੇ ਪਰੰਪਰਾ ਅਤੇ ਵਰਤਮਾਨ ਸਿੱਖ ਮਸਲਿਆਂ ਤੇ 340 ਦੇ ਕਰੀਬ ਟੈਂਕਣਾਂ ਤੇ ਕਈ ਟੁਕੜਾਂ ਦੀਆਂ ਵਧੇਰੀਆਂ ਅੰਡੀਸ਼ਨ ਪ੍ਰਕਾਸ਼ਤ ਕੀਤੀਆਂ ਹਨ। ਮਿਸ਼ਨ ਦੇ 25 ਸਾਲ ਸਫਲਤਾ ਪੂਰਬਕ ਸੰਪੂਰਨ ਹੋਣ ਦੀ ਯਾਦ ਵਿਚ ਮਿਸ਼ਨ ਵਲੋਂ ਸਾਲ 1989 ਦੀ ਨਿਰਾਲੀ ਕਿਸਮ ਦੀ ਡਾਇਰੀ ਪ੍ਰਕਾਸ਼ਤ ਕੀਤੀ ਜਾ ਰਹੀ ਹੈ ਜਿਸ ਵਿਚ ਸੰਨ ਦੀ ਸ਼ੁਰੂਆਤ ਅਤੇ ਬਿਕ੍ਰਮੀ ਦੀਆਂ ਦਿਨਵਾਰ ਤਾਰੀਖਾਂ ਤੋਂ ਇਲਾਵਾ ਮਿਸ਼ਨ ਦੇ ਉਦੇਸ਼ ਅਨੁਕੂਲ ਹੋਣ ਲਿਖੀ ਜਾਣਕਾਰੀ ਪੰਜਾਬੀ ਸ਼ਬਦਾਂ ਵਿਚ ਉਪਲਬਧ ਹੋਵੇਗੀ।

- 1 ਸਾਲ ਭਰ ਦੀ ਹਰ ਤਾਰੀਖ ਦੇ ਸਫੇ ਉਪਰ ਗੁਰਬਾਣੀ ਦੀ ਵਿਸ਼ੇਸ਼ ਸ਼ਤਰ ਦਰਜ ਹੋਵੇਗਾ।
- 2 ਹਰ ਦੇਸੀ ਮਹੀਨੇ ਦੀ ਸੰਗ੍ਰਹਿ ਵਾਲੀ ਤਾਰੀਖ ਹੇਠ ਬਾਰਾਂ ਮਾਹ ਮਾਝ ਮਹਲ 4 ਦਾ ਸੰਬੰਧਤ ਸ਼ਬਦ ਅਤੇ ਉਸ ਮਹੀਨੇ ਦੇ ਪਹਿਲੇ ਛੇ ਸਫਿਆਂ ਉਪਰ ਬਾਰਾਂ ਮਾਹ ਤੁਖਾਰੀ ਮਹਲਾ ੧ ਦੀ ਇਕ ਇਕ ਫੁਕ ਹੋਵੇਗੀ।
- 3 ਸਾਲ ਭਰ ਅੰਦਰ ਆਏ ਗੁਰਪੁਰਬ ਤਾਰੀਖ ਵਾਰ ਦਰਜ ਹੋਣਗੇ।
- 4 ਡਾਇਰੀ ਦੇ ਅਰੰਭ ਵਿਚ ਦਸ ਗੁਰੂ ਸਾਹਿਬਾਨ ਦਾ ਸੰਪੂਰਨ ਜੀਵਨ ਬਿਉਰਾ, ਪੰਜ ਪਿਆਰਿਆਂ ਤੇ ਚਾਰ ਸਾਹਿਬ ਜ਼ਾਦਿਆਂ ਦੇ ਨਾਮ ਦੀ ਸੰਖੇਪ ਜਾਣਕਾਰੀ ਹੋਵੇਗੀ।
- 5 ਪੰਜ ਤਖਤਾਂ ਪਰਮੁਖ ਇਤਹਾਸਕ ਗੁਰਦੁਆਰਿਆਂ ਤੇ ਵਿਸ਼ੇਸ਼ ਸਿੱਖ ਸ਼ਹੀਦਾਂ ਅਤੇ ਹੋਰ ਪਰਮੁਖ ਸਿੱਖ ਹਸਤੀਆਂ ਬਾਰੇ ਸੰਖੇਪ ਜਾਣਕਾਰੀ ਹੋਵੇਗੀ। ਮਿਸ਼ਨ ਵਲੋਂ ਪ੍ਰਕਾਸ਼ਤ ਹੋਈਆਂ ਵਿਸ਼ੇਸ਼ ਪੁਸਤਕਾਂ ਦੀ ਸੂਚੀ ਹੋਵੇਗੀ।

ਇਹ ਡਾਇਰੀ ਗੁਰੂ ਨਾਨਕ ਦੇਵ ਮਿਸ਼ਨ ਡਾਕਘਰ, ਸਨੌਰ ਜ਼ਿਲ੍ਹਾ ਪਟਿਆਲਾ ਤੋਂ ਦਸ ਰੁਪਏ ਪੇਸ਼ਗੀ ਜਮਾ ਕਰ ਕੇ 15 ਨਵੰਬਰ 1989 ਤੋਂ ਪਿਛੋਂ ਮਿਲ ਸਕੇਗੀ।

ਸਕੱਤਰ

## ਕੀ ਧਰਮ ਉਨਤੀ ਦੇ ਰਸਤੇ ਵਿਚ ਰੁਕਾਵਟ ਹੈ ?

ਪਿਛੇ ਜਹੇ ਜਾਲੰਧਰ ਦੇ ਆਕਾਸ਼ ਬਾਣੀ ਕੇਂਦਰ ਤੋਂ ਇਕ ਗੱਲ ਬਾਤ ਪਰਸਾਰਤ ਕੀਤੀ ਗਈ ਸੀ ਜਿਸ ਦਾ ਵਿਸ਼ਾ ਸੀ 'ਕੀ ਧਰਮ ਉਨਤੀ ਦੇ ਰਾਹ ਵਿਚ ਰੁਕਾਵਟ ਹੈ ?' ਗੱਲ ਬਾਤ ਦਾ ਆਧਾਰ ਧਰਮ ਬਾਰੇ ਇਹ ਸੰਕਲਪ ਸੀ ਕਿ

(1) ਧਰਮ ਇਕ ਵਿਸ਼ਵਾਸ ਹੈ ਅਤੇ (2) ਧਰਮ ਜੀਵਨ ਦੀ ਜੁਗਤ ਹੈ। ਵਿਸ਼ੇ ਦੇ ਪਖ ਵਿਚ ਵਿਚਾਰਵਾਨ ਸਜਣਾਂ ਨੇ ਜੋ 'ਦਲੀਲਾਂ' ਦਿਤੀਆਂ, ਉਹ ਸੰਖੇਪ ਰੂਪ ਵਿਚ ਕੁਝ ਇਸ ਤਰ੍ਹਾਂ ਸਨ :

- 1) ਉਨਤੀ ਪਰਗਤੀ ਸ਼ੀਲ ਕਰਮ ਹੈ (ਤਬਦੀਲੀ ਲਿਆਉਂਦੀ ਹੈ) ਜਦ ਕਿ ਧਰਮ ਪਰਗਤੀ ਨਾਲੋਂ ਵਧੇਰੇ ਪਰੰਪਰਾ ਵਿਚ ਵਿਸ਼ਵਾਸ ਰਖਦਾ ਹੈ।
- 2) ਹਰ ਧਰਮ ਅਰੰਭ ਵਿਚ ਪਰਗਤੀ ਸ਼ੀਲ, ਯਾਨਿ ਉਸ ਤੋਂ ਪਹਿਲਾਂ ਦੀ ਪਰੰਪਰਾ ਵਿਚ ਪਰਗਤੀ ਲਿਆਉਣ ਵਾਲਾ ਹੁੰਦਾ ਹੈ। ਪ੍ਰੰਤੂ ਆਪਣੇ ਪੈਰਾਂ ਤੇ ਖੜ੍ਹਾ ਹੋ ਜਾਣ ਮਗਰੋਂ ਇਹ ਨਵੀਂ ਪਰਗਤੀ ਨੂੰ ਪ੍ਰਵਾਣ ਨਹੀਂ ਕਰਦਾ, ਜਿਸ ਕਰਕੇ ਇਹ ਉਨਤੀ ਦੇ ਰਾਹ ਵਿਚ ਰੁਕਾਵਟ ਬਣ ਖਲੋਂਦਾ ਹੈ।

- 3) ਉਨਤੀ ਅਤੇ ਧਰਮ ਤਦ ਹੀ ਇਕਠੇ ਚਲ ਸਕਦੇ ਹਨ ਜੇਕਰ ਧਰਮ ਭੀ ਉਨਤੀ ਵਾਂਗ ਪਰਗਤੀ ਸੀਲ ਬਣ ਜਾਵੇ ਅਥਵਾ ਹਰ ਬਦਲਦੇ ਸਮੇਂ ਨਾਲ ਇਹ ਰੂਪ ਬਦਲੀ ਕਰਦਾ ਜਾਵੇ।

ਇਹ ਠੀਕ ਹੈ ਕਿ ਹਰ ਉਨਤੀ ਪਰਚਲੱਤ ਸਥਿਤੀ ਅਤੇ ਪ੍ਰਵਾਣਿਤ ਵਿਚਾਰ ਧਾਰਾ ਅੰਦਰ ਪਰਗਤੀ ਲਿਆਉਂਦੀ ਹੈ। ਜਿਸ ਨੂੰ ਅੰਧ ਵਿਸ਼ਵਾਸ ਨਹੀਂ ਕਬੂਲਦਾ ਨ ਹੀ ਪਰਚਲੱਤ ਸਥਿਤੀ ਅੰਦਰ ਆਈ ਤਬਦੀਲੀ ਨੂੰ ਇਹ ਸਵੀਕਾਰ ਕਰਦਾ ਹੈ। ਗੁਗਾ ਪੂਜਣਾ ਇਸ ਖਿਆਲ ਦੀ ਇਕ ਮਿਸਾਲ ਹੈ। ਗੁਗਾ ਵਿਚ ਵਿਸ਼ਵਾਸ ਰਖਣ ਵਾਲੇ ਲੋਕ ਗੁਗੇ ਦੇ ਅਸਥਾਨ (ਮੰਦਰ) ਤੇ ਭਾਤ-2 ਦੇ ਪਦਾਰਥ ਭੇਟਾ ਕਰਦੇ, ਸੱਪਾਂ ਨੂੰ ਦੁੱਧ ਪਿਲਾਉਂਦੇ ਅਤੇ ਉਨਾਂ ਦੀਆਂ ਰਡਾਂ ਤੇ ਸੇਵੀਆਂ ਆਦਿ ਖਾਣ ਵਾਲੇ ਪਦਾਰਥ ਚੜ੍ਹਾਉਂਦੇ ਹਨ। ਕਿਸੇ ਸਜਣ ਸੰਬੰਧੀ ਨੂੰ ਸਪ ਕਟ ਜਾਵੇ ਤਾਂ ਗੁਗ ਦੇ ਮੰਦਰਾਂ ਤੇ ਮੰਨਤਾਂ ਮੰਨੀਆਂ ਜਾਂਦੀਆਂ ਅਤੇ ਉਥੋਂ ਪ੍ਰਾਪਤ ਹੋਣੀ ਮਿਟੀ ਜਾਂ ਧਾਗਾ ਆਦਿ ਸਪ ਕਟੇ ਦਾ ਇਕ ਇਕੱਠ ਇਲਾਜ ਸਮਝਿਆ ਜਾਂਦਾ ਹੈ। ਅਜ ਕਲ ਦੀ ਵਿਗਿਆਨਕ ਖੋਜ ਅਤੇ ਡਾਕਟਰੀ ਇਲਾਜ ਨੇ ਅਜੇਹੇ ਸਾਰੇ ਵਿਸ਼ਵਾਸਾਂ ਨੂੰ ਝੂਠਲਾ ਦਿਤਾ ਹੈ ਅਤੇ ਹਰ ਸੂਝਵਾਨ ਪੁਰਖ ਭਲੀ ਤਰ੍ਹਾਂ ਜਾਣਦਾ ਹੈ ਕਿ ਗੁਗੇ ਆਦਿ ਦੀਆਂ ਮਨੋਂਤਾਂ ਅਤੇ ਭੇਟਾ ਚੜ੍ਹਾਉਣ ਦਾ ਕੋਈ ਅਰਥ ਨਹੀਂ ਹੈ, ਪ੍ਰੰਤੂ ਫਿਰ ਭੀ ਗੁਗੇ ਉਪਰ ਵਿਸ਼ਵਾਸ ਅਗਿਆਨੀ ਲੋਕਾਂ ਨੂੰ ਅਜ ਕਲ ਦੀ ਜਾਗਰਤੀ ਤੋਂ ਲਾਭ ਲੈਣ ਦੀ ਪ੍ਰੇਰਨਾ ਨਹੀਂ ਦੇਂਦਾ ਅਤੇ ਸੈਂਕੜੇ ਲੋਕ ਇਸ ਅੰਧ ਵਿਸ਼ਵਾਸੀ ਪਿਛੇ ਆਪਣੀਆਂ ਕੀਮਤੀ ਜਾਨਾਂ ਗਵਾ ਲੈਂਦੇ

ਹਨ। ਇਹੋ ਹਾਲ ਮਾਤਾ ਰਾਣੀ ਪਰ ਰੱਖੇ ਵਿਸ਼ਵਾਸ ਦਾ ਹੈ। ਚੀਚਕ ਦਾ ਟੀਕਾ ਇਸ ਬੀਮਾਰੀ ਦੇ ਰੋਕਣ ਦਾ ਯਕੀਨੀ ਸਾਧਨ ਹੈ ਅਤੇ ਇਸ ਨੂੰ ਆਮ ਲੋਕਾਂ ਨੇ ਹੁਣ ਅਪਨਾ ਲਿਆ ਹੋਇਆ ਹੈ ਪ੍ਰੰਤੂ ਸੰਬੰਧਤ ਮਹਿਕਮੇ ਨੂੰ ਇਸ ਵਾਸਤੇ ਜਿਨ੍ਹਾਂ ਘੱਲ ਕਰਨਾ ਪਿਆ ਇਸ ਦੀ ਕਿਸੇ ਨੂੰ ਭੁੱਲ ਨਹੀਂ, ਅਜੇ ਭੀ ਕਈ ਪਿਛੇ ਰਹੇ ਅਜੇਹੇ ਇਲਾਕੇ ਹਨ ਜਿਨ੍ਹਾਂ ਵਿਚ ਮਾਤਾ ਰਾਣੀ ਦੀ ਪੂਜਾ ਪਹਿਲੇ ਵਾਂਗ ਹੀ ਕੀਤੀ ਜਾਂਦੀ ਹੈ ਅਤੇ ਇਹ ਮੰਨਦੇ ਹੋਏ ਭੀ ਕਿ ਚੀਚਕ ਦਾ ਟੀਕਾ ਬੀਮਾਰੀ ਦੀ ਰੋਕ ਥਾਮ ਦਾ ਇਕੋ ਇਕ ਸਹੀਦੀ ਜ਼ਰੀਆ ਹੈ ਮੁਰਖ ਲੋਕ ਹੁਣ ਭੀ ਮਾਤਾ ਰਾਣੀ ਨੂੰ ਪੂਜਦੇ ਹਨ। ਅਜੇਹਾ ਲੋਕ ਵਿਸ਼ਵਾਸ ਉਨਤੀ ਦੇ ਰਾਹ ਵਿਚ ਵਾਕਈ ਇਕ ਰੁਕਾਵਟ ਹੈ।

ਇਸੇ ਤਰ੍ਹਾਂ ਕੁਝ ਲੋਕਾਂ ਨੇ ਚੰਦ ਕੁ ਰਸਮਾਂ ਰੀਤਾਂ ਕਰ ਲੈਣ ਨੂੰ ਹੀ ਧਰਮ ਸਮਝ ਲਿਆ ਹੋਇਆ ਹੈ ਯਥਾ

‘ਪੂਜਾ ਵਰਤ ਤਿਲਕ ਇਸ਼ਨਾਨਾ

ਪੁੰਨ ਦਾਨ ਬਹੁ ਦੈਨ’

674

ਅਤੇ ਅਜੇਹੀਆਂ ਰਸਮਾਂ ਰੀਤਾਂ ਦੇ ਵਿਸ਼ਵਾਸਾਂ ਨੂੰ ਧਰਮ ਦਾ ਨਾਮ ਦਿਤਾ ਹੋਇਆ ਹੈ। ਜੇ ਕਰ ਅਜੇਹੇ ਵਿਸ਼ਵਾਸਾਂ ਅਤੇ ਰਸਮਾਂ ਰੀਤਾਂ ਵਾਲੀ ਰਹਿਣੀ ਦਾ ਨਾਮ ਧਰਮ ਹੈ ਤਦ ਤਾਂ ਐਸਾ ਧਰਮ ਉਨਤੀ ਦੇ ਰਾਹ ਵਿਚ ਵਾਕਈ ਰੁਕਾਵਟ ਹੈ ਅਤੇ ਅਜੇਹੇ ਧਰਮ ਦੀ ਸੰਸਾਰ ਨੂੰ ਉਕੀ ਹੀ ਕੋਈ ਲੋੜ ਨਹੀਂ। ਅਸਾਂ ਇਹ ਵੇਖਣਾ ਹੈ ਕਿ ਕੀ (ਧਰਮ ਇਕ ਐਸਾ ਅੰਧ ਵਿਸ਼ਵਾਸ ਅਤੇ ਕੁਝ ਐਸੀਆਂ ਰਸਮਾਂ ਰੀਤਾਂ ਦਾ ਠਾਮ ਹੈ ਅਤੇ ਕੀ) ਗੁਰਮਤਿ ਭੀ ਅਜੇਹੀ ਉਨਤੀ ਦੇ ਰਾਹ ਦੀ ਰੁਕਾਵਟ ਵਾਲਾ ਹੀ ਇਕ ਧਰਮ ਹੈ ਜਾਂ ਇਸ ਦੀ ਕੋਈ ਹੋਰ

ਵਿਸ਼ੇਸ਼ਤਾ ਹੈ।

ਧਰਮ ਸੰਸਕ੍ਰਿਤੀ ਸ਼ਬਦ ਹੈ ਅਤੇ ਕੋਸ਼ ਅੰਦਰ ਇਸ ਦੇ ਅਰਥ ਹਨ :

- 1) ਮੂਲ ਗੁਣ ਜਾਂ ਸੁਭਾਵ
- 2) ਕਰਤਵ ਵਰਜ਼ ਜਾਂ ਸੁਭ ਕਰਮ
- 3) ਨੀਤੀ ਨੀਯਮ ਜਾਂ ਨਿਆਏ ਬਿਵਸਥਾ
- 4) ਈਮਾਨ ਜਾਂ ਵਿਸ਼ਵਾਸ
- 5) ਮਜ਼ਹਬ-ਪੰਥ ਜਾਂ ਮੱਤ

ਆਮ ਬੋਲ ਚਾਲ ਅੰਦਰ ਅਸੀਂ 'ਧਰਮ' ਸ਼ਬਦ ਉਕਤ ਸਾਰੇ ਅਰਥਾਂ ਵਿਚ ਹੀ ਵਰਤਦੇ ਹਾਂ ਯਥਾ

- 1) ਅਖਾਂ ਦਾ ਧਰਮ (ਸੁਭਾਵ) ਵੇਖਣਾ ਅਤੇ ਕੰਨਾਂ ਦਾ ਧਰਮ ਸੁਣਨਾ ਹੈ। ਜੇਕਰ ਅਖ ਜਾਂ ਕੰਨ ਆਪਣਾ ਧਰਮ ਪੂਰਾ ਨ ਕਰਨ ਤਾਂ ਇਨ੍ਹਾਂ ਦੀ ਹੋਂਦ ਬੇ ਮੈਇਨੇ ਹੋ ਜਾਂਦੀ ਹੈ। ਇਸ ਤਰ੍ਹਾਂ ਪਾਣੀ ਦਾ ਧਰਮ ਸੁਅਛ ਤੇ ਸ਼ੀਤਲ ਕਰਨਾ ਹੈ ਅਤੇ ਅੱਗ ਦਾ ਧਰਮ ਸਕ ਦੇਣਾ ਜਾਂ ਸਾੜਨਾ ਹੈ।
- 2) ਬ੍ਰਹਮਣ ਦਾ ਧਰਮ (ਕਰਤਵ) ਬ੍ਰਹਮ ਨੂੰ ਜਾਨਣਾ ਹੈ 'ਸੋ ਬ੍ਰਾਹਮਣ ਜੁ ਬਿੰਦੇ ਬ੍ਰਹਮ' ਅਤੇ ਖਤਰੀ ਦਾ ਧਰਮ ਸੁਰਮ ਗਤੀ ਵਿਖਾਉਣਾ ਹੈ, ਜਦੋਂ ਇਕ ਮਨੁੱਖ ਜੋ ਆਪਣੇ ਆਪ ਨੂੰ ਖਤਰੀ ਕਹਾਉਂਦਾ ਹੈ ਪ੍ਰੰਤੂ ਦੀਨ ਦੁਖੀ ਜਾਂ ਦੇਸ਼ ਦੀ ਰਖਿਆ ਲਈ ਵੈਰੀ ਦਾ ਮੁਕਾਬਲਾ ਨਹੀਂ ਕਰਦਾ, ਉਹ ਖਤਰੀ ਨਹੀਂ ਹੈ। ਜਦੋਂ ਪਠਾਨ ਹਮਲਾਵਰ ਦੇ ਸਾਹਮਣੇ ਡਟ ਜਾਣ ਵਾਲੀ ਕ੍ਰਿਆ

ਖਤਰੀਆਂ ਨੇ ਛੱਡ ਦਿਤੀ ਤਾਂ ਸਤਿਗੁਰੂ ਨਾਨਕ ਦੇਵ ਜੀ ਨੇ ਉਨ੍ਹਾਂ ਬਾਰੇ ਕਿਹਾ 'ਖਤਰੀਆਂ ਤਾਂ ਧਰਮ ਛੱਡਿਆ' ਅਰਥਾਤ ਉਨ੍ਹਾਂ ਦਾ ਦੇਸ਼ ਰਖਿਆ ਦਾ ਜੋ ਫਰਜ਼ ਸੀ ਉਹ ਉਸ ਵਲੋਂ ਅਵੇਜਲੇ ਹੋ ਕੇ ਧਰਮਹੀਨ ਹੋ ਗਏ ।

- 3) ਜਦੋਂ 'ਧਰਮ' ਨੀਤੀ ਨੀਯਮ ਜਾਂ ਨਿਆਇ ਦੇ ਸੰਬੰਧ ਵਿਚ ਵਰਤਿਆ ਜਾਂਦਾ ਹੈ ਤਦੋਂ ਧਰਮ ਦੇ ਅਰਥ ਕਿਸੇ ਕੀਤੇ ਇਕਰਾਰ-ਐਹਦੇ ਪੈਮਾਨ ਜਾਂ ਦਿਤੇ ਬਚਨ ਪਰ ਪੂਰਾ ਉਤਰਨ ਦੇ ਹੁੰਦੇ ਹਨ । ਇਸ ਭਾਵ ਵਾਲਾ ਧਰਮ ਦੋ ਜਾਂ ਵਧੇਰੇ ਮਨੁੱਖਾਂ ਵਿਚਾਲੇ, ਕੁਝ ਪਾਰਟੀਆਂ ਤਥਾ ਦੇਸ਼ਾਂ ਵਿਚਾਲੇ ਭੀ ਹੋ ਜਾਂਦਾ ਹੈ । ਚੋਰ, ਡਾਕੂ ਤਥਾ ਹੋਰ ਮੰਦੇ ਕਰਮੀ ਲੋਕ ਭੀ ਆਪੋ ਵਿਚ ਕੁਝ ਧਰਮ (ਐਹਦੇ ਪੈਮਾਨ) ਕਰ ਲੈਂਦੇ ਹਨ । ਜਿਸ ਦੇ ਤਹਿਤ ਉਹ ਆਪਣਾ ਵਿਹਾਰ ਕਰਦੇ ਹਨ । ਸੁਆਮੀ ਵਿਵੇਕਾਨੰਦ ਦੇ ਸਾਹਮਣੇ ਕੁਝ ਅਜੇਹੇ ਧਰਮ ਦੀ ਗੋਦ ਦਾ ਹੀ ਵਿਚਾਰ ਸੀ ਜਦੋਂ ਉਨ੍ਹਾਂ ਨੇ ਕਿਹਾ ਕਿ ਇਕ ਸ਼ੈਤਾਨ ਬਲਵਾਨ, ਕਾਇਰ ਮਹਾਤਮਾ ਨਾਲੋਂ ਲਖ ਗੁਣਾਂ ਚੰਗਾ ਹੈ । ਸ਼ੈਤਾਨ ਦਾ ਧਰਮ ਉਸ ਨੂੰ ਜੀਵਨ ਸੰਘਰਸ਼ ਅੰਦਰ ਕਦੀ ਨ ਕਦੀ ਨੇਕੀ ਲਈ ਭੀ ਤਤਪਰ ਕਰ ਸਕਦਾ ਹੈ । ਦੋ ਮਨੁੱਖ ਆਪੋ ਵਿਚ 'ਧਰਮ' ਭਰਾ ਬਣ ਜਾਂਦੇ ਹਨ । ਭਾਵੇਂ ਉਨ੍ਹਾਂ ਦਾ ਬਿੰਦੀ ਰਿਸ਼ਤਾ ਤਾਂ ਭਰਾਵਾਂ ਵਾਲਾ ਨਹੀਂ ਹੁੰਦਾ ਪਰ ਉਨ੍ਹਾਂ ਦਾ ਵਰਤਨ ਵਿਹਾਰ ਅਜੇਹੀ ਨੀਤੀ ਵਾਲਾ ਹੁੰਦਾ ਹੈ ਜੈਸਾ ਕਿ ਸਕੇ ਭਰਾਵਾਂ ਦਾ । ਸਿਖ ਜਦੋਂ ਅੰਮ੍ਰਿਤ ਛਕਦਾ ਹੈ ਤਾਂ ਉਹ

ਦਿੱਤ ਕਰ ਲੈਂਦਾ ਹੈ ਕਿ ਗੁਰੂ ਗੋਬਿੰਦ ਸਿੰਘ ਜੀ ਉਸ ਦੇ ਧਰਮ ਪਿਤਾ ਹਨ ਜਿਸ ਦਾ ਇਹੋ ਭਾਵ ਹੈ ਕਿ ਉਸ ਦੇ ਅਤੇ ਗੁਰੂ ਗੋਬਿੰਦ ਸਿੰਘ ਵਿਚਾਲੇ ਪੁੱਤਰ ਪਿਤਾ ਵਾਲੇ ਐਹਦੇ ਪੈਮਾਨ ਹ ਗਏ ਹਨ ਉਸ ਨੇ ਗੁਰੂ ਗੋਬਿੰਦ ਸਿੰਘ ਦੀ ਰਹਿਣੀ (Discipline) ਨੂੰ ਗ੍ਰਹਿਣ ਕਰ ਲਿਆ ਹੈ। ਇਸੇ ਤਰ੍ਹਾਂ ਦਾ ਧਰਮ ਦੁਨੀਆਂ ਦੇ ਸਮੁੱਚੇ ਕਾਰ ਵਿਹਾਰ ਅੰਦਰ ਚਲਦਾ ਹੈ ਅਤੇ ਜਦੋਂ ਕਦੀ ਕਿਸੇ ਵਿਹਾਰ ਅੰਦਰੋਂ ਅਜੇਹੀ ਧਰਮ ਨੀਤੀ ਜਾਂਦੀ ਰਹੇ ਤਾਂ ਉਸ ਵਿਹਾਰ ਦਾ ਚਲਦੇ ਰਹਿਣਾ ਸੰਭਵ ਨਹੀਂ ਰਹਿੰਦਾ ਅਤੇ ਉਸ ਵਿਚ ਗੜ ਬੜ ਹੋ ਜਾਂਦੀ ਹੈ।

ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ 'ਧੌਲ ਧਰਮ' ਦਇਆ ਕਾ ਪ੍ਰਤ 'ਵਿਚ ਵੀ 'ਧਰਮ' ਸ਼ਬਦ ਦਾ ਇਹੋ ਜੇਹਾ ਭਾਵ ਹੀ ਹੈ। ਪੁਰਾਤਨ ਹਿੰਦੂ ਵਿਚਾਰ ਧਾਰਾ ਅਨੁਸਾਰ ਧਰਤੀ ਧੌਲ ਦੇ ਆਸਰੇ ਖੜੀ ਮੰਨੀ ਗਈ ਸੀ। ਸਤਿਗੁਰੂ ਕਹਿੰਦੇ ਹਨ ਕਿ ਧਰਤੀ ਨੂੰ ਸਹਾਰਾ ਦੇਣ ਵਾਲਾ ਧੌਲ ਅਸਲ ਵਿਚ ਪਰਮੇਸ਼ਵਰ ਦਾ ਬਣਾਇਆ ਓਹ (ਧਰਮ) ਬੰਧਾਨ ਜਾਂ ਨੀਤੀ ਹੀ ਹੈ ਜਿਸ ਦੇ ਅਧੀਨ ਸਾਰੀ ਰਚਨਾ ਇਸਥਿਤ ਹੈ। ਇਹ ਬੰਧਾਨ ਏਨਾ ਅਟੱਲ ਹੈ ਕਿ ਇਸ ਵਿਚ ਰੀਠ ਭਰ ਦਾ ਘਾਟਾ ਵਾਧਾ ਨਹੀਂ ਹੁੰਦਾ ਜੇ ਕਰ ਧਰਤੀ ਦਾ ਧਰਮ ਰੂਪੀ ਧੌਲ ਕਦੀ ਡੋਲ ਜਾਵੇ ਤਾਂ ਅਲ ਪਲ ਅੰਦਰ ਇਸ ਤੇ ਪਰਲੋ ਆ ਜਾਵੇ। ਸਤਿਗੁਰੂ ਜੀ ਦੇ ਇਸ ਕਥਨ ਦਾ ਭਾਵ ਇਹੋ ਹੈ ਕਿ ਧਰਤੀ ਅਤੇ ਇਸ ਉਪਰ ਚਲਦੇ ਸਾਰੇ ਵਿਹਾਰ ਕਾਰ 'ਧਰਮ' ਤਥਾ ਨੀਯਤ ਬੰਧਾਨਾਂ ਦੇ ਆਸਰੇ ਕਾਇਮ ਹਨ, ਜੇ ਮਨੁੱਖ ਆਪਣਾ-2 ਧਰਮ



ਛੱਡ ਦੇਣ ਤਾਂ ਸਾਰਾ ਸਿਲਸਲਾ ਖਤਮ ਹੋ ਜਾਵੇ । ਇਸੇ ਖਿਆਲ ਦੀ ਪੁਸ਼ਟੀ ਜਪਜੀ ਦੀ ਬਾਣੀ ਦੇ ਅਖੀਰ ਵਿਚ ਧਰਤੀ ਨੂੰ 'ਧਰਮ ਸਾਲ' ਕਹਿਕੇ ਸਤਿਗੁਰੂ ਜੀ ਨੇ ਕੀਤੀ ਹੈ । ਅਤੇ ਇਸ ਦੀ ਵਿਆਖਿਆ ਇਹ ਕਹਿ ਕੇ ਕੀਤੀ ਹੈ ਕਿ ਇਸ 'ਧਰਮ ਸਾਲ' ਤੇ ਕਰਮਾਂ ਸੰਤੀ ਵਿਚਾਰ ਹੁੰਦੀ ਹੈ, ਜੈਸਾ ਧਰਮ ਕੋਈ ਕਮਾਉਂਦਾ ਹੈ ਵੈਸਾ ਫਲ ਉਸ ਨੂੰ ਮਿਲਦਾ ਹੈ :

'ਧਰਮ ਕਮਾਣੈ ਧਰਮੀ ਨਾਉ ਹੋਵੈ  
ਪਾਪ ਕਮਾਣੈ ਪਾਪੀ ਜਾਣੀਐ'

- 4) 'ਧਰਮ' ਸ਼ਬਦ ਦੇ ਅਰਥ 'ਵਿਸ਼ਵਾਸ' ਦੇ ਭੀ ਹਨ । ਦੁਨੀਆਂ ਦਾ ਕੋਈ ਕੰਮ ਵਿਸ਼ਵਾਸ ਬਿਨਾ ਸਫਲ ਹੋਣਾ ਸੰਭਵ ਨਹੀਂ । ਜੇ ਕਰ ਮਨੁੱਖ ਦਾ ਨਿਸਚਾ ਹੀ ਡੋਲਦਾ ਰਵੇ ਤਾਂ ਇਸਦੀ ਅਸਫਲਤਾ ਤਾਂ ਮੁਢੋਂ ਹੀ ਯਕੀਨੀ ਹੋ ਜਾਂਦੀ ਹੈ । ਵਿਸ਼ਵਾਸ ਮਨ ਦੀ ਇਕ ਮਨੋ-ਵਿਗਿਆਨਕ ਸਥਿਤੀ (Psychological State of mind) ਹੈ ਮਨ ਦੀ ਅਜਹੀ ਸਥਿਤੀ ਉਤੇ ਹੀ ਨਿਰਭਰ ਹੁੰਦੀ ਹੈ ਕਿਸੇ ਕੰਮ ਦੀ ਸਫਲਤਾ । ਹਰ ਇਕ ਵਿਗਿਆਨਕ ਖੋਜ ਦਾ ਆਧਾਰ ਵਿਸ਼ਵਾਸ ਹੀ ਹੈ । ਹਰ ਖੋਜੀ ਆਪਣੇ ਮਨ ਅੰਦਰ ਪਹਿਲਾਂ ਉਹ ਚਿਤਰ ਉਲੀਕ ਲੈਂਦਾ ਹੈ ਜਿਸ ਤੇ ਉਸ ਨੇ ਪੁਜਣਾ ਹੈ ਅਤੇ ਉਸ ਦੀ ਇਸ ਸੰਬੰਧੀ ਕੀਤੀ ਹਰ ਖੋਜ ਪਿਛੇ ਇਹ ਨਿਸਚਾ ਛੁਪਿਆ ਹੁੰਦਾ ਹੈ ਕਿ ਉਹ ਇਸ ਤੋਂ ਕਾਮਯਾਬੀ ਦਾ ਮੂੰਹ ਵੇਖੇਗਾ । ਚੰਦ ਉਪਰ ਪਹੁੰਚ ਕੇ ਉਸ ਬਾਰੇ ਪੂਰੀ ਜਾਣਕਾਰੀ ਹਾਸਲ ਕਰਨ ਦੇ ਨਿਸਚੇ ਨਾਲ ਹੀ ਚੰਦ ਯਾਤਰੀ ਉਥੇ ਪੁਜ

ਤੇ ਉਥੇ ਸਹੀ ਸਲਾਮਤ ਵਾਪਸ ਮੁੜੇ ਸਨ, ਸਾਰੇ ਜੰਗ ਤੇ ਜਿੱਤਾਂ ਅਜੇਹੇ ਵਿਸ਼ਵਾਸ ਦਾ ਹੀ ਸਿੱਟਾ ਹੁੰਦੀਆਂ ਹਨ । ਗੁਰੂ ਗੋਬਿੰਦ ਸਿੰਘ ਸਾਹਿਬ ਜੁਧ ਖੇਤਰ ਅੰਦਰ ਇਹੋ ਜੇਹਾ ਨਿਸਚਾ ਧਾਰ ਕੇ ਜਾਣ ਦੀ ਹੀ ਵਾਹਿਗੁਰੂ ਪਾਸੋਂ ਯਾਚਨਾ ਕਰਦੇ ਹਨ :

‘ਨ ਡਰਉਂ ਅਰਿ ਸਉ ਜਬ ਜਾਇ ਲਰਉਂ  
ਨਿਸਚੈ ਕਰ ਅਪਨੀ ਜੀਤ ਕਰਉਂ’

ਪਰ ਉਨ੍ਹਾਂ ਨੇ ਅਜੇਹਾ ਨਿਸਚਾ ਕਦੀ ਨਹੀਂ ਧਾਰਿਆ ਕਿ ਬਿਨਾਂ ਲੜਿਆਂ ਹੀ ਜਿੱਤ ਹੋ ਜਾਵੇ ਓਹ ਤਾਂ ਕਹਿੰਦੇ ਹਨ ਕਿ ਮੇਰੀ ਜਿੱਤ ਯਕੀਨੀ ਹੈ ਪ੍ਰੰਤੂ ਇਸਦੇ ਲਈ ਨਿਡਰ ਹੋ ਕੇ ਜੂਝਨਾ ਜ਼ਰੂਰੀ ਹੈ । ਇਹ ਗੁਰੂ ਜਾਂ ਮਾਈ ਰਾਣੀ ਦੇ ਪੁਜਾਰੀ ਵਾਲਾ ਅੰਧ ਵਿਸ਼ਵਾਸ ਨਹੀਂ ਬਲਕਿ ਆਪਣੀ ਕਰਨੀ ਦਾ ਵਿਸ਼ਵਾਸ ਹੈ—ਇਹ Faith based on personal endeavour and action ਹੈ ਐਸਾ ਵਿਸ਼ਵਾਸ ਹੀ ਧਰਮ ਦੇ ਅਰਥ ਰਖਦਾ ਹੈ :

ਗੁਰੂ ਬਾਣੀ ਅੰਦਰ ਆਪਣੇ ਇਸ਼ਟ ਉਪਰ ਭਰੋਸਾ ਜਾਂ ਵਿਸ਼ਵਾਸ ਤਥਾ Faith ਦੀ ਵਿਆਖਿਆ ਬੜੇ ਸੁੰਦਰ ਸ਼ਬਦਾਂ ਅੰਦਰ ਕੀਤੀ ਹੈ :

‘ਅਕਲੀ ਸਾਹਿਬੁ ਸੇਵੀਐ ਅਕਲੀ ਪਾਈਐ ਮਾਨੁ  
ਅਕਲੀ ਪੜਿ ਕੇ ਬੁਝੀਐ ਅਕਲੀ ਕੀਚੈ ਦਾਨੁ’  
ਨਾਨਕ ਆਖੈ ਰਾਹੁ ਏਹੁ ਹਰਿ ਗਲਾ ਸੇਤਾਨੁ ।

ਅਰਥਾਤ ਆਪਣੇ ਇਸ਼ਟ ਨੂੰ ਸੇਵਨ ਤੇ ਹੋਰ ਹਰ ਤਰ੍ਹਾਂ ਦੇ ਕਾਰ ਵਿਹਾਰ ਦਾਨ ਪੂੰਨ ਆਦਿ ਕਰਨ ਵਿਚ ਅਕਲ

(Common Sense) ਨੂੰ ਹਥੋਂ ਨਹੀਂ ਦੇਣਾ। ਵਿਸ਼ਵਾਸ ਭੀ ਓਹੋ ਹੀ ਠੀਕ ਹੈ ਜੋ ਅਕਲ ਦੇ ਤਰਾਜ਼ੂ ਤੇ ਤੁੱਲ ਕੇ ਠੀਕ ਤੇ ਪੂਰਾ ਉਤਰਦਾ ਹੈ। ਜਿਸ ਨੂੰ Common Sense ਕਬੂਲ ਨਹੀਂ ਕਰਦੀ ਓਹ ਅੰਧ ਵਿਸ਼ਵਾਸ ਹੈ ਉਸ ਨੂੰ ਧਰਮ ਦਾ ਨਾਮ ਨਹੀਂ ਦਿਤਾ ਜਾ ਸਕਦਾ। ਅਜੇਹਾ ਅੰਧ ਵਿਸ਼ਵਾਸ ਉਨਤੀ ਦੇ ਰਾਹ ਵਿਚ ਜ਼ਰੂਰੀ ਰੁਕਾਵਟ ਬਣ ਸਕਦਾ ਹੈ ਪਰ ਜੋ ਧਰਮ ਤਥਾ ਵਿਸ਼ਵਾਸ ਅਕਲ ਦੀ ਤਕੜੀ ਤੇ ਪੂਰਾ ਤੁਲਦਾ ਹੈ ਓਹ ਉਨਤੀ ਦੇ ਰਾਹ ਵਿਚ ਸਹਾਈ ਤਾਂ ਜ਼ਰੂਰ ਹੋਵੇਗਾ ਪਰ ਰੁਕਾਵਟ ਕਦੀ ਨਹੀਂ ਬਣੇਗਾ।

- 4) 'ਧਰਮ' ਦੇ ਅਰਥ ਮਜ਼ਹਬ, ਮੱਤ ਜਾਂ ਪੰਥ ਭੀ ਹਨ। ਇਹ ਸ਼ਬਦ ਅਜੇਹੀ ਵਿਚਾਰ ਧਾਰਾ ਦੇ ਸੂਚਕ ਹਨ ਜਿਸ ਦਾ ਸਬੰਧ ਮਨੁੱਖ ਦੀ ਉਸ ਸੂਖਮ ਹੋਂਦ ਨਾਲ ਹੈ ਜੋ ਹੋਂਦ ਮਨੁੱਖ ਨੂੰ ਜੀਉਂਦੇ ਰਖਣ ਦਾ ਕਾਰਨ ਹੈ ਜਿਸ ਨੂੰ ਵੱਖੋ ਵੱਖ ਬੋਲੀਆਂ ਅੰਦਰ ਆਤਮਾ, ਰੂਹ, ਸੋਲ ਅਗਨੀ ਜਾਂ ਕਈ ਪਰਕਿਰਤੀਆਂ ਦੇ ਵਿਸ਼ੇਸ਼ ਸੰਗਮ ਤੋਂ ਸੁਤੇ ਸਿਧ ਪੈਦਾ ਹੋਈ ਸ਼ਕਤੀ ਕਿਹਾ ਜਾਂਦਾ ਹੈ। ਆਮ ਕਰਕੇ ਇਸ ਹੋਂਦ ਦਾ ਸੰਪਰਕ ਸਰਬ ਸਮਰੱਥ ਅਤੇ ਸਰਬ ਸਾਂਝੀ ਈਸ਼ਵਰ ਜਾਂ ਖੁਦਾ ਆਦੀ ਨਾਮਾਂ ਵਾਲੀ ਹੋਂਦ ਜਾਂ ਸਦਗੁਣਾਂ ਨਾਲ ਮੰਨਿਆ ਜਾਂਦਾ ਹੈ। ਹਰ ਹਾਲਤ ਵਿਚ ਇਸ ਦਾ ਭਾਵ ਵਾਚੀ ਤੇ ਸੂਖਮ ਹੋਣਾ ਸਪਸ਼ਟ ਹੈ। ਪੰਜ ਕੂਤਕ ਸਰੀਰ ਨਾਲ ਇਸ ਦਾ ਕੇਵਲ ਇਤਨਾ ਕੁ ਸੰਬੰਧ ਹੈ ਕਿ ਇਹ ਸਰੀਰ ਤਾਹੀਂ ਪ੍ਰਗਟ ਹੈ ਅਤੇ ਸਰੀਰ ਦੇ ਸਾਰੇ ਭੋਗਾਂ ਤੇ ਰਸ ਕਸ ਨੂੰ ਮਾਨਣ

ਦੀ ਸੂਝ ਇਸ ਦੇ ਰਾਹੀਂ ਹੁੰਦੀ ਹੈ। ਈਸ਼ਵਰ ਆਦਿ ਨਾਮਾਂ ਵਾਲੀ ਹੋਂਦ ਨਾਲ ਇਸ ਦਾ ਕਿਸ ਤਰ੍ਹਾਂ ਦਾ ਸੰਬੰਧ ਹੈ ਇਸ ਬਾਰੇ ਮੱਤ ਅਪੋ ਆਪ ਹਨ।

ਧਰਮ ਜਾਂ ਮਜ਼ਹਬ ਬਾਰੇ ਅਜੇਹੀ ਵਿਚਾਰ ਧਾਰਾ ਦਾ ਹੋਣਾ ਮਨੋ ਵਿਗਿਆਨ ਦੇ ਹੋਰ ਵਿਸ਼ਿਆਂ ਵਾਂਗ ਵਿਗਿਆਨ ਦਾ ਹੀ ਇਕ ਵਿਸ਼ਾ ਹੈ ਅਤੇ ਇਸ ਦੇ ਅਧਿਐਨ ਅਤੇ ਇਸ ਬਾਰੇ ਕਿਸ ਵਿਚਾਰ ਦੇ ਗ੍ਰਹਿਣ ਕਰਨ ਜਾਂ ਤਿਆਗ ਦਾ ਪ੍ਰਭਾਵ ਉਨਤੀ ਦੇ ਕੰਮਾਂ ਪਰ ਪੈਣ ਦੀ ਜਿਸ ਤਰ੍ਹਾਂ ਦੀ ਸਿੱਧ ਵਨਾ ਨਹੀਂ।

ਧਰਮ ਤਥਾ ਮਜ਼ਹਬ ਸ਼ਬਦ ਦੀ ਵਰਤੋਂ ਦੋ ਹੋਰ ਭਾਵ ਪ੍ਰਗਟਾਉਣ ਲਈ ਭੀ ਕੀਤੀ ਜਾਂਦੀ ਹੈ। ਇਨ੍ਹਾਂ ਵਿਚ ਪਹਿਲੀ ਕੁਝ ਰੀਤਾਂ ਰਸਮਾਂ ਦੇ ਕਰਨ ਦੀ ਹੈ ਜਿਨ੍ਹਾਂ ਰੀਤਾਂ ਰਸਮਾਂ ਨੇ ਮਨੁੱਖਤਾ ਅੰਦਰ ਵਿਤਕਰੇ ਪੈਦਾ ਕਰਕੇ ਇਸ ਨੂੰ ਹਿੰਦੂ, ਮੁਸਲਮਾਨ, ਬੋਧੀ, ਈਸਾਈ, ਮੂਸਾਈ ਆਦਿ ਕੋਈ ਭਾਗਾਂ ਵਿਚ ਵੰਡ ਦਿਤਾ ਹੈ ਜੋ ਉਨ੍ਹਾਂ ਦੇ ਅੰਦਰ ਦੀ ਵਿਖੇਪਤਾ ਤੇ ਲੜਾਈ ਭਿੜਾਈ ਦਾ ਕਾਰਨ ਹਨ। ਪਰ ਸੋਚਣ ਵਾਲੀ ਗੱਲ ਤਾਂ ਇਹ ਹੈ ਕਿ ਕੀ ਅਜੇਹੀਆਂ ਰਸਮਾਂ ਰੀਤਾਂ ਨੂੰ ਧਰਮ ਜਾਂ ਮਜ਼ਹਬ ਕਿਹਾ ਜਾ ਸਕਦਾ ਹੈ। ਜਿਸ ਤਰ੍ਹਾਂ ਉਪਰ ਦਸਿਆ ਗਿਆ ਹੈ ਧਰਮ ਸ਼ਬਦ ਤਾਂ ਕਿਸੇ ਸੂਖਮ ਹੋਂਦ ਬਾਰੇ ਪ੍ਰਗਟਾਏ ਵਿਚਾਰਾਂ ਦਾ ਨਾਮ ਹੈ ਤਾਂ ਰਸਮਾਂ ਰੀਤਾਂ ਜੋ ਸ਼ਰੀਰ ਨਾਲ ਸੰਬੰਧ ਰੱਖਣ ਵਾਲੇ ਸਥੂਲ ਕਰਤਵ ਹਨ ਉਹ ਧਰਮ ਕਿਸ ਤਰ੍ਹਾਂ ਹੋਏ? ਰਸਮਾਂ ਰੀਤਾਂ ਨੂੰ ਧਰਮ ਕਹਿਣਾ ਇਕ ਵੱਡੀ ਭੁੱਲ ਹੈ, ਇਸ ਲਈ ਜੇ ਕਿਸੇ ਮਜ਼ਹਬ ਦੀ ਕੋਈ ਰਸਮ ਰੀਤ ਉਨਤੀ ਦੇ ਰਸਤੇ ਵਿਚ ਵਿਘਣ

ਕਾਰੀ ਹੁੰਦੀ ਹੈ ਤਾਂ ਉਸ ਦਾ ਦੋਸ਼ ਧਰਮ ਨੂੰ ਦੇਣਾ ਵਾਜਬ ਨਹੀਂ ।

‘ਧਰਮ’ ਸ਼ਬਦ ਬਾਰੇ ਮੌਡਰਨ ਪਰਚੱਲਤ ਵਿਚਾਰ ਜਿਸ ਨੂੰ ਸਿਖ ਵਿਚ ਧਾਰਾ ਨੇ ਵਿਸ਼ੇਸ਼ ਕਰ ਕੇ ਅਪਨਾਇਆ ਹੋਇਆ ਹੈ ਉਹ ਇਹ ਹੈ ਕਿ ਧਰਮ ਇਕ ਜੀਵਨ ਜੁਗਤ ਹੈ ਅਥਵਾ ਧਰਮ ਨਿਰਾ ਆਤਮਾ ਅਤੇ ਪਰਮਾਤਮਾ ਦੇ ਸੂਖਮ ਸੰਬੰਧਾਂ ਬਾਰੇ ਵਿਚਾਰ ਹੀ ਨਹੀਂ ਬਲਕਿ ਇਹ ਅਪਣੇ ਅਸਲੀ ਰੂਪ ਵਿਚ ਆਤਮਾ ਦਾ ਸਬੂਲ ਸਰੀਰ ਨਾਨ ਸੰਬੰਧਾਂ ਦਾ ਵਾਚਕ ਭੀ ਹੈ ਅਤੇ ਅਜੇਹਾ ਕਰਦਾ ਹੋਇਆ ਧਰਮ ਪਰਮਾਤਮਾ, ਆਤਮਾ, ਅਤੇ ਸਰੀਰ ਤਿੰਨਾਂ ਦੇ ਆਪੋ ਵਿਚ ਦ ਸੰਪਰਕ ਨੂੰ ਸਮਝਦਾ, ਵਿਚਾਰਦਾ ਅਤੇ ਉਸ ਵਿਚਾਰ ਨੂੰ ਨਿਤਾਪ੍ਰਤੀ ਜੀਵਨ ਵਿਚ ਘਟਾ ਕੇ ਏਹਨਾਂ ਤਿੰਨਾਂ ਦੀ ਆਪੋ ਵਿਚ ਸਾਂਝ ਵਧਾਉਂਦਾ ਹੈ । ਫਿਰ ਚੁੰਕਿ ਈਸ਼ਵਰ ਇਕ ਸਦ ਗੁਣੀ (Moral or ethical) ਹੋਂਦ ਹੈ ਮਨੁੱਖੀ ਜੀਵਨ ਦਾ ਇਸ ਦੇ ਅਜੇਹੇ ਪ੍ਰਭਾਵ ਨੂੰ ਕਬੂਲਨਾ ਅਤੇ ਉਸ ਨਾਲ ਨੇੜਤਾ ਪ੍ਰਾਪਤ ਕਰਨੀ ਜ਼ਰੂਰੀ ਹੈ । ਇਹ ਨੇੜਤਾ ਹਾਸਲ ਹੋ ਜਾਣਾ ਹੀ ਮਨੁੱਖੀ ਜੀਵਨ ਦਾ ਲਖਸ਼ ਹੈ ਇਸੇ ਲਈ ਜੀ ਨੂੰ ਸਤਿਗੁਰੂ ‘ਧਰਮ’ ਦੀ ਵਿਆਖਿਆ ਇਨ੍ਹਾਂ ਅਖਰਾਂ ਦੁਆਰਾ ਕਰਦੇ ਹਨ ।

‘ਸਰਬ ਧਰਮ ਮਹਿ ਸ੍ਰੇਸ਼ਟ ਧਰਮ

ਹਰਿ ਕੋ ਨਾਮੁ ਜਪਿ ਨਿਰਮਲ ਕਰਮੁ’

ਹਰਿ ਨਾਮ ਦੀ ਯਾਦ ਨੂੰ ਸਤਿਗੁਰੂ ਸ੍ਰੇਸ਼ਟ ਧਰਮ ਅਤੇ ਸੁਅੱਛ ਕਰਮ ਕਹਿੰਦੇ ਹਨ ਕਿਉਂਕਿ ਇਸ ਦਾ ਜੋ ਸਰੂਪ ਆਪ ਨੇ ਮਨੁੱਖਤਾ ਨੂੰ ਦ੍ਰਿੜ ਕਰਾਇਆ ਹੈ ਉਹ ‘ਸਤਿ’ ਹੈ ਅਤੇ

ਸਦਾ ਸਤਿ ਹੈ :

'ਆਦਿ ਸਚ ਜੁਗਾਦਿ ਸਚ, ਹੈ ਭੀ ਸਚ,  
ਨਾਨਕ ਹੋਸੀ ਭੀ ਸਚ ।'

ਜਿਸ ਹੋਂਦ ਦਾ ਮੁਢ ਪਾਂਦ ਤੇ ਮਧ ਸਚ ਹੀ ਸਚ ਹੈ, ਉਸ ਵਿਚ ਕੂੜ, ਕੁਸੱਤ, ਫਰੇਬ, ਧੋਖਾ, ਠਗੀ ਵਿਖਾਵਾ ਸੰਭਵ ਨਹੀਂ ਅਤੇ ਜਿਥੇ ਇਹ ਨਹੀਂ, ਉਥੇ ਭ੍ਰਿਸ਼ਟਾ ਚਾਰ ਰਿਸ਼ਵਤ ਖੇਰੀ, ਬੇਈਮਾਨੀ ਅਤੇ ਅਨਿਆਂ ਨਹੀਂ ਹੋਵੇਗਾ। ਇਸ ਤਰ੍ਹਾਂ ਜੋ ਮਨੁੱਖ ਅਜੇਹੇ ਸਚ ਸਰੂਪ ਨੂੰ ਹਮੇਸ਼ਾ ਯਾਦ ਅੰਦਰ ਵਸਾਈ ਰਖਦਾ ਹੈ ਅਥਵਾ ਉਸ ਦੇ ਆਚਾਰ, ਵਿਹਾਰ ਤੇ ਗੁਫਤਾਰ ਵਿਚ ਸਚ ਦਾ ਪ੍ਰਵੇਸ਼ ਹੈ ਜੋ ਸਚ ਸਰੂਪ ਦਾ ਸਿਮਰਨ ਕਰਦਾ ਹੈ, ਉਸ ਦੀ ਰੁਚੀ ਲਾਜ਼ਮੀ ਤੌਰ ਸਚ ਪ੍ਰੇਰਤ ਰਹੇਗੀ, ਕਿਉਂਕਿ ਵਾਰ ਵਾਰ ਯਾਦ ਆਉਣ ਵਾਲੀ ਗੱਲ ਮਨੁੱਖ ਦੇ ਖਿਆਲ ਵਿਚ ਵਸ ਜਾਂਦੀ ਅਤੇ ਉਸ ਦਾ ਭਾਗ ਬਣ ਜਾਂਦੀ ਹੈ ਅਤੇ ਜਹੇ ਜਹੇ ਕਿਸੇ ਦੇ ਖਿਆਲ ਹੋਣਗੇ ਉਸ ਦਾ ਸੁਭਾਵ, ਰਹਿਣ ਸਹਿਣ ਅਤੇ ਆਚਰਣ ਉਨ੍ਹਾਂ ਖਿਆਲਾਂ ਵਾਲਾ ਹੋ ਜਾਵੇਗਾ। ਫਿਰ ਜਿਸ ਦੇ ਸੁਭਾਵ ਤੇ ਗਾਹਣ ਸਹਿਣ ਸਚ ਪ੍ਰਭਾਵਤ ਹੋਣਗੇ ਉਸ ਪਾਸੋਂ ਝੂਠ ਬਨਾਵਟ ਤਥਾ ਸਚ ਵਿਰੋਧੀ ਕੋਈ ਗੱਲ ਨਹੀਂ ਹੋਵੇਗੀ। ਇਸ ਤਰ੍ਹਾਂ ਇਸ ਵਿਸ਼ਵਾਸ ਨਾਲ ਕਿ ਵਾਹਿਗੁਰੂ ਸਚ ਹੈ, ਉਸ ਦਾ ਸਿਮਰਨ ਇਕ ਮਹਾਨ ਉਤਮ ਕਰਮ ਬਣ ਜਾਂਦਾ ਹੈ ਤੇ ਸਤਿਗੁਰੂ ਜੀ ਦੇ ਕਥਨ ਅਨੁਸਾਰ ਇਹੋ ਹੀ ਸਾਰਿਆ ਤੋਂ ਸ੍ਰੇਸ਼ਟ ਧਰਮ ਹੈ। ਹੁਣ ਸੋਚਨ ਵਾਲੀ ਗੱਲ ਹੈ ਕਿ ਇਹ ਧਰਮ ਜੋ ਸਚ ਵਲ ਪ੍ਰੇਰਦਾ ਹੈ ਉਨਤੀ ਦ ਰਸਤੇ ਵਿਚ ਰੁਕਾਵਟ ਹੋਵੇਗਾ ਜਾਂ ਉਨਤੀ ਵਿਚ ਸਹਾਈ ਹੋਵੇਗਾ।

ਇਹ ਕਿਹਾ ਗਿਆ ਹੈ ਕਿ ਉਨਤੀ ਇਕ ਪਰਗਤੀ ਸ਼ੀਲ ਕਰਮ ਹੈ ਅਤੇ ਧਰਮ ਪਰੰਪਰਾ ਵਿਚ ਵਿਸ਼ਵਾਸ ਰਖਦਾ ਹੈ ਇਸ ਲਈ ਧਰਮ ਅਤੇ ਉਨਤੀ ਇਕਠੇ ਨਹੀਂ ਤੁਰ ਸਕਦੇ ।

ਜਿਨ੍ਹਾਂ ਪੰਜ ਪਖਾਂ ਤੋਂ ਅਸੀਂ ਧਰਮ ਦੀ ਵਿਆਖਿਆ ਕੀਤੀ ਹੈ ਇਨ੍ਹਾਂ ਵਿਚੋਂ ਪਹਿਲੇ ਅੰਕ ਨੂੰ, ਜਿਸ ਵਿਚ ਕੁਦਰਤ ਵਲੋਂ ਨੀਯਤ ਤੇ ਅਬਦਲ ਸਥਿਤੀ ਦਾ ਜ਼ਿਕਰ ਹੈ ਜਿਸਦਾ ਉਨਤੀ ਦੇ ਪਖ ਜਾਂ ਵਿਰੋਧ ਵਿਚ ਕੋਈ ਪ੍ਰਭਾਵ ਨਹੀਂ ਪੈਂਦਾ, ਛਡ ਕੇ ਬਾਕੀ ਦੇ ਚਾਰ ਪਖ ਅਜੇਹੇ ਹਨ ਜਿਨ੍ਹਾਂ ਵਿਚ ਧਰਮ ਉਨਤੀ ਦੇ ਰਸਤੇ ਵਿਚ ਰੁਕਾਵਟ ਹੋਣ ਦੇ ਖਿਆਲ ਨੂੰ ਝੂਠਲਾਉਂਦਾ ਹੀ ਨਹੀਂ, ਬਲਕਿ ਅਜੇਹੇ ਧਰਮ ਤੋਂ ਬਿਨਾਂ ਦੁਨੀਆਂ ਅੰਦਰ ਕਿਸੇ ਉਨਤੀ ਦਾ ਹੋਣਾ ਸੰਭਵ ਹੀ ਨਹੀਂ ।

ਜੇ ਧਰਮ ਫਰਜ਼ ਹੈ ਤਾਂ ਕੀ ਫਰਜ਼ ਦੀ ਪਛਾਣ ਅਤੇ ਇਸ ਨੂੰ ਪੂਰਾ ਕਰਨ ਦੇ ਜਤਨ ਉਨਤੀ ਦੇ ਰਾਹ ਵਿਚ ਰੁਕਾਵਟ ਹੈ ?

ਜੇ ਧਰਮ ਨੀਤੀ ਤਥਾ ਨਿਆਇ ਹੈ, ਤਾਂ ਕੀ ਨੀਤੀ ਅਨੁਸਾਰ ਤੁਰਣਾ, ਕੀਤੇ ਐਹਦ ਪੈਮਾਨ ਤੇ ਕਾਇਮ ਰਹਿਣਾ ਅਤੇ ਨੀਯਤ ਬੰਧਨ ਅਤੇ ਅਸੂਲਾਂ ਦੀ ਪਾਲਨਾ ਉਨਤੀ ਦੇ ਕੰਮਾਂ ਵਿਚ ਸਹਾਇਤਾ ਦੇਵੇਗਾ ਜਾਂ ਰੋਕ ਪਾਇਗਾ ?

ਜੇ ਧਰਮ ਵਿਸ਼ਵਾਸ ਹੈ ਭਰੋਸਾ ਹੈ ਯਕੀਨ ਜਾਂ Faith ਹੈ ਜੋ ਅਕਲ (Common Sense) ਉਪਰ ਆਧਾਰਤ ਹੈ ਤਾਂ ਕੀ ਅਜੇਹਾ ਭਰੋਸਾ ਉਨਤੀ ਨੂੰ ਸਫਲ ਬਨਾਉਣ ਲਈ ਦ੍ਰਿੜਤਾ (Determination ਤੇ Perseverance) ਦੇਵੇਗਾ

ਜਾਂ ਵਿਸ਼ਵਾਸ ਹੀਨ ਡੋਲਦਾ ਹੋਇਆ ਮਨ ਉਨਤੀ ਦਾ ਰਾਹ  
 ਵਿਖਾਇਗਾ । ਵਿਸ਼ਵਾਸ ਬਗੈਰ ਸਫਲਤਾ ਸੰਭਵ ਹੀ  
 ਨਹੀਂ ਤਾਂ ਐਸੇ ਧਰਮ (ਵਿਸ਼ਵਾਸ) ਤੋਂ ਬਿਨਾਂ ਉਨਤੀ ਕਿਵੇਂ  
 ਹੋਵੇਗੀ ?

ਜੇ ਧਰਮ ਮਜ਼ਹਬ, ਮੱਤ ਜਾਂ ਪੰਥ ਹੈ, ਜੋ ਸਚ ਦਾ  
 ਪੁਜਾਰੀ ਹੈ, ਜੋ ਕੂੜ ਕੁਸੱਤ ਨੂੰ ਲਾਗੇ ਨਹੀਂ ਲੱਗਣ ਦੇਂਦਾ  
 ਜੋ ਸਚ ਹਮੇਸ਼ਾ ਇਕ ਸਾਰ ਰਹਿੰਦਾ ਹੈ—'ਸਚ ਪੁਰਾਣਾ ਹੋਵੇ  
 ਨਾਹੀ' ਜੋ ਵਿਖਾਵੇ ਦੀਆਂ ਰਸਮਾਂ ਰੀਤਾਂ ਉਤੇ ਯਕੀਨ  
 ਨਹੀਂ ਰਖਦਾ, ਜੋ ਮਨੁਖ ਦੀ ਸਚੀ ਤੇ ਸੁਚੀ ਜੀਵਨ ਜੁਗਤ ਦੇ  
 ਰੂਪ ਵਾਲਾ ਹੈ, ਜਿਸ ਨੂੰ ਪਾ ਕੇ ਮਨੁਖ ਦਾ ਆਚਰਣ ਬਣਦਾ  
 ਅਤੇ ਸਚ ਦੀ ਦ੍ਰਿੜਤਾ ਆਉਂਦੀ ਹੈ, ਕੀ ਅਜੇਹਾ ਧਰਮ  
 ਉਨਤੀ ਵਿਚ ਸਹਾਈ ਹੋਵੇਗਾ ਜਾਂ ਉਸ ਦੇ ਲਈ ਰੋਕ ਸਾਬਤ  
 ਹੋਵੇਗਾ । ਸਚ ਦੀ ਦ੍ਰਿੜਤਾ ਆਉਣ ਦਾ ਮਤਲਬ ਸਚਿਆਰ  
 ਅਥਵਾ ਸਚ ਵਾਲੇ ਹੋ ਜਾਣਾ ਹੈ ਉਸ ਦਾ ਵਿਹਾਰ

'ਸਚੁ ਖਾਣਾ ਸਚੁ ਪੈਨਣਾ ਸਚ ਟੇਕ ਹਰਿ ਨਾਉ' 565  
 ਵਾਲਾ ਹੋ ਜਾਂਦਾ ਹੈ ਉਹ ਫਿਰ

'ਕੂੜੁ ਬੋਲਿ ਕਰਹਿ ਆਹਾਰੁ'

ਨਹੀਂ ਕਰਦਾ । ਐਸੇ ਆਦਮੀ ਦੇ ਸਚ ਗ੍ਰਹਿਨ ਕਰ ਲੈਣ ਦੀ  
 ਵਿਆਖਿਆ ਇਉਂ ਕੀਤੀ ਹੈ

'ਸਚੁ ਤਾਂ ਪਰੁ ਜਾਣੀਐ ਜਾਂ ਸਚਿ ਧਰੇ ਪਿਆਰੁ'

ਓਹ ਹਮੇਸ਼ਾ ਸਚ ਬੋਲਦਾ ਹੈ ਕਿਉਂਕਿ ਸਚ ਨਾਲ ਉਸ ਦਾ  
 ਪਿਆਰ ਉਸ ਨੂੰ ਝੂਠ ਨਹੀਂ ਬੋਲਣ ਦੇਂਦਾ

'ਸਚੁ ਬੋਲੇ ਬੋਲਾਵੈ ਪਿਆਰੁ'

1334



ਗੁਰੂ ਜੀ ਦਸਦੇ ਹਨ ਕਿ ਸਚ ਹੋਰ ਹਰ ਗੱਲ ਤੋਂ ਉਪਰ ਹੈ । ਪ੍ਰੰਤੂ ਜਿਸ ਮਨੁੱਖ ਦਾ ਆਚਰਨ ਸਚ ਵਾਲਾ ਹੈ ਉਹ ਸਚ ਤੋਂ ਭੀ ਉਪਰ ਹੈ । ਅਥਵਾ ਸਚੀ ਰਹਿਣੀ ਸਚ ਤੋਂ ਭੀ ਅਫਜ਼ਲ (ਉਚੀ) ਹੈ :

‘ਸਚਹੁ ਓਰੈ ਸਭੁ ਕੋ ਉਪਰਿ ਸਚੁ ਆਚਾਰੁ’ 62

ਪ੍ਰੰਤੂ ਮੁਕੰਮਲ (Complete) ਸਚ ਤਾਂ ਨਿਰੰਕਾਰ ਹੈ, ਇਸ ਲਈ ਸਚ ਵਾਲਾ ਬਨਣ ਲਈ ਨਿਰੰਕਾਰ ਵਾਲਾ ਬਨਣਾ ਪੈਂਦਾ ਹੈ-ਜੋ ਨਿਰੰਕਾਰ ਦੀ ਯਾਦ ਅੰਦਰ ਸਮਾਏ ਹੋਣ ਨਾਲ ਹੀ ਹੋ ਸਕਦਾ ਹੈ । ਇਸੇ ਲਈ ਇਹ ਫੁਰਮਾਣ ਹੈ

‘ਸਰਬ ਧਰਮ ਮਹਿ ਸ੍ਰੇਸ਼ਟ ਧਰਮੁ  
ਹਰਿ ਕੋ ਨਾਮੁ ਜਪਿ ਨਿਰਮਲ ਕਰਮੁ’ 265

ਇਸ ਤਰ੍ਹਾਂ ਉਨਤੀ ਵਾਲਾ ਹਰ ਕਾਰਜ ਜੋ ਸਚ ਤੇ ਉਸਰਿਆ ਹੈ ਅਥਵਾ ਜਿਸ ਦਾ ਆਧਾਰ (base) ਸਚ ਹੈ ਕਦੀ ਨਾ-ਕਾਮਯਾਬ (Fail) ਨਹੀਂ ਹੁੰਦਾ ।

ਉਨਤੀ ਠੀਕ ਪਰਗਤੀ ਸ਼ੀਲ ਕਰਮ ਹੈ ਪਰ ਜਿਸ ਧਰਮ ਵਿਚ ਫਰਜ਼ ਦੀ ਪਛਾਣ ਹੈ, ਜਿਸ ਨੂੰ ਆਪਣੀ ਸਫਲਤਾ ਤੇ ਵਿਸ਼ਵਾਸ ਹੈ, ਜੋ ਕਦੀ ਅਨਿਆਂ ਦੇ ਰਾਹ ਨਹੀਂ ਪੈਂਦਾ ਜੋ ਸਚ ਤੇ ਦ੍ਰਿੜ ਖੜਾ ਹੈ’ ਅਜੇਹੇ ਧਰਮ ਬਿਨਾਂ ਕੋਈ ਪਰਗਤੀ ਕਦੀ ਸੰਭਵ ਨਹੀਂ, ਇਸ ਲਈ ਜੇ ਕਰ ਸੰਸਾਰ ਨੇ ਸਕ ਮੁਚ ਹੀ ਉਨਤ ਹੋਣਾ ਹੈ ਤਾਂ ਉਸ ਦੇ ਲਈ ਇਕੋ ਇਕ ਰਾਹ ਹੈ ਕਿ ਉਹ ਧਰਮ ਨੂੰ ਅਪਨਾਵੇ, ਧਰਮ ਦੀ ਦ੍ਰਿੜਤਾ ਆਪਣੇ ਅੰਦਰ ਲਵੇ ਅਤੇ ਧਰਮ ਦੇ ਪ੍ਰਕਾਸ਼ ਦੁਆਰਾ ਉਨਤੀ ਦੇ ਰਸਤੇ ਦੀਆਂ ਅੰਧੇਰੀਆਂ ਭੁਲ ਭੁਲਾਈਆਂ ਨੂੰ ਪਾਰ ਕਰਕੇ ਸਫਲਤਾ ਦਾ ਮੂੰਹ ਵੇਖੇ ।

## ਗੁਰੂ ਨਾਨਕ ਦੇਵ ਮਿਸ਼ਨ ਪਟਿਆਲਾ

ਇਸ ਮਿਸ਼ਨ ਵਲੋਂ 1963 ਤੋਂ ਲੈ ਕੇ ਹੁਣ ਤਕ 341 ਟ੍ਰੈਕਟ ਅਤੇ ਦਸ ਕੁ ਵਡੇਰੇ ਪੁਸਤਕ ਪ੍ਰਕਾਸ਼ਤ ਹੋਏ ਹਨ ਤੇ ਇਹ ਸੇਵਾ ਵਧੇਰੇ ਉਤਸ਼ਾਹ ਨਾਲ ਜਾਰੀ ਹੈ। 1988 ਤੋਂ ਸਾਲ ਭਰ ਵਿਚ ਵੀਹ ਟ੍ਰੈਕਟ ਪ੍ਰਕਾਸ਼ਤ ਕਰਨਾ ਮਿਥਿਆ ਗਿਆ ਹੈ ਸਾਲਾਨਾ ਚੰਦਾ ਵੀਹ ਰੁਪੈ ਤੇ ਜੀਵਨ ਪ੍ਰਯੰਤ ਇਕੋ ਵਾਰ ਦੇਣ ਯੋਗ ਚੰਦਾ 150 ਰੁਪੈ ਹੈ। ਪਰਦੇਸ਼ ਲਈ 300 ਰੁਪੈ ਅਤੇ ਹਵਾਈ ਡਾਕ ਲਈ 500 ਰੁਪੈ ਹੈ। ਹਰ ਸੈਂਬਰ ਨੂੰ ਟ੍ਰੈਕਟ ਫਰੀ ਜਾਂਦਾ ਹੈ।

ਮਿਸ਼ਨ ਵਲੋਂ ਹਿੰਦੀ ਵਿਚ ਟ੍ਰੈਕਟ ਪ੍ਰਕਾਸ਼ਤ ਕਰ ਕੇ ਨਾਗਪੁਰ ਦੇ ਗਿਰਦੋ ਨਵਾਹ 'ਚ ਵਸਦੇ ਦੋ ਕ੍ਰੋੜ ਦੇ ਲਗਭਗ ਵਣਜਾਰੇ ਸਿਕਲੀਗਰ ਆਦਿ ਜਾਤੀਆਂ ਵਿਚ ਵੰਡਣ ਲਈ 'ਗੁਰੂ ਨਾਨਕ ਬੈਕ ਵਰਡ ਕਲਾਸਜ ਸੇਵਾ ਸਮਾਜ' ਨੂੰ ਭੇਜੇ ਜਾਂਦੇ ਹਨ। ਇਹ ਸਮਾਜ ਕਈ ਬਰਸਾਂ ਤੋਂ ਇਸ ਇਲਾਕੇ ਵਿਚ ਗੁਰਮਤਿ ਪ੍ਰਚਾਰ ਦੀ ਸੇਵਾ ਨਿਬਾਹ-ਰਿਹਾ ਹੈ।

ਇਸ ਤੋਂ ਇਲਾਵਾ ਗੁਰੂ ਨਾਨਕ ਦੇਵ ਮਿਸ਼ਨ ਕਾਲਜ ਵਿਦਿਆਰਥੀਆਂ ਦੇ ਸਾਲਾਨਾ ਧਾਰਮਕ ਇਮਤਿਹਾਨ ਲੈ ਕੇ ਜੇਤੂ ਵਿਦਿਆਰਥੀਆਂ ਨੂੰ ਕੈਸ਼ ਤੇ ਪੁਸਤਕ ਇਨਾਮ ਦੇਂਦਾ ਹੈ, ਜਿਨ੍ਹਾਂ ਦੀ ਘਟੋ ਘਟ ਗਿਣਤੀ ਸਾਲ ਅੰਦਰ 88 ਹੈ।